

C.R.P.67

Form No.4 (Civil)
Deposition Sheets
(R.P.No.57)

1 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ,
ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ಬೆಂಗಳೂರು.

ಎಸ್ ಸಿ ಸಂಖ್ಯೆ:31/2015

ಪ್ರಮಾಣ ವಚನ ಬೋಧಿಸಿದ ದಿನಾಂಕ: 24.02.2025

ಪಾಟೀ ಸವಾಲು: ಶ್ರೀ ಎಂ.ಬಿ.ಎಸ್ ವಕೀಲರಿಂದ 1 ನೇ ಆರೋಪಿತನ ಪರವಾಗಿ:

ಚಾಸಾ-2 ಮತ್ತು 3 ರವರು ಗೊತ್ತು. ಚಾಸಾ-4 ರಂದ 6 ರವರು ಗೊತ್ತಿಲ್ಲ. ಚಾಸಾ-2 ಮತ್ತು 3 ರವರು ನನ್ನ ಜೊತೆ ಟಿ.ಡಿ.ಪಿ.ಎಸ್. ಕಂಪನಿಯಲ್ಲಿ ಕೆಲಸ ಮಾಡುತ್ತಿದ್ದರು ಎಂದರೆ ಸರಿ. ನಾವು ಕಂಪನಿಯಲ್ಲಿ ಕೆಲಸ ಮಾಡುವುದಕ್ಕೆ ಕಂಪನಿಯವರು ನಮಗೆ ಎಂಪ್ಲಾಯಿ ಐ.ಡಿ.ಕಾರ್ಡ್ ನ್ನು ನೀಡುತ್ತಾರೆ ಎಂದರೆ ಸರಿ. ನಾನು ಮತ್ತು ಚಾಸಾ-2 ಮತ್ತು 3 ರವರು ನಮ್ಮ ಎಂಪ್ಲಾಯಿ ಐ.ಡಿ. ಕಾರ್ಡ್ ನ್ನು ಪೊಲೀಸರಿಗೆ ನೀಡಿರುವುದಿಲ್ಲ. ನಾವು ಕಂಪನಿಯಲ್ಲಿ ಕೆಲಸ ಮಾಡುವ ಬಗ್ಗೆ ಕಂಪನಿಯಲ್ಲಿ ಅಂಟಿಂಡೆನ್ಸ್ ಮತ್ತು ಮೂಮೆಂಟ್ ರಿಜಿಸ್ಟ್ರರ್ ಇರುತ್ತದೆ ಎಂದರೆ ಸರಿ. ದಿನಾಂಕ:12.02.2014 ರಂದು ನಾನು ಮತ್ತು ಚಾಸಾ-2 ಮತ್ತು 3 ರವರು ಕಂಪನಿಯಲ್ಲಿ ಕೆಲಸ ಮಾಡಿದ ಬಗ್ಗೆ ಸದರಿ ರಿಜಿಸ್ಟ್ರರ್ ಅನ್ನು ಪೊಲೀಸರ ಮುಂದೆ ಹಾಜರುಪಡಿಸಿರುವುದಿಲ್ಲ. ನಮ್ಮ ಕಂಪನಿಯವರು ಕುರುಕ್ಷೇತ್ರ ನಾಟಕ ಇಟ್ಟುಕೊಂಡಿದ್ದಾಗ ಆ ಬಗ್ಗೆ ಪಾಂಪ್ಲೆಟ್ ಅನ್ನು ಸಾರ್ವಜನಿಕರಿಗೆ ಹಂಚಿದ್ದರು ಎಂದರೆ ಸರಿ. ಸದರಿ ಪಾಂಪ್ಲೆಟ್ ಅನ್ನು ನಾವು ಪೊಲೀಸರಿಗೆ ನೀಡಿರುವುದಿಲ್ಲ. ಕುರುಕ್ಷೇತ್ರ ನಾಟಕದಲ್ಲಿ ನಮ್ಮ ಕಂಪನಿಯ ಕಾರ್ಮಿಕರು ಯಾರ್ಯಾರೂ ಯಾವ ಪಾತ್ರವನ್ನು ವಹಿಸಿದ್ದರು ಮತ್ತು ಅವರ ಹೆಸರು, ವಿಳಾಸ ನನಗೆ ಗೊತ್ತಿರುವುದಿಲ್ಲ ಎಂದರೆ ಸರಿ.

2. 2014 ರಲ್ಲಿ ನನಗೆ ನಿರ್ದಿಷ್ಟವಾಗಿ ಎಷ್ಟು ಸಂಬಳ ಬರುತ್ತಿತ್ತು ಎಂದು ಈಗ ನನಗೆ ಹೇಳಲು ಆಗುವುದಿಲ್ಲ. ನಾನು 2008 ರಲ್ಲಿ ಸದರಿ ಕಂಪನಿಗೆ ಕೆಲಸಕ್ಕೆ ಸೇರಿಕೊಂಡಿರುತ್ತೇನೆ. ಕಂಪನಿಯವರು ಸಂಬಳವನ್ನು ನನ್ನ ಬ್ಯಾಂಕ್ ಅಕೌಂಟಿಗೆ ಹಾಕುತ್ತಿದ್ದರು ಎಂದರೆ ಸರಿ. ಘಟನೆ ನೆಡಯಿತು ಎಂದು ಹೇಳಲಾದ ತಿಂಗಳಿನ ನನ್ನ ಬ್ಯಾಂಕ್ ಸ್ಟೇಟ್ ಮೆಂಟ್ ಅನ್ನು ನಾನು ಪೊಲೀಸರಿಗೆ ನೀಡಿರುವುದಿಲ್ಲ. ಆ ದಿವಸ ಕುರುಕ್ಷೇತ್ರ ನಾಟಕ ರಾತ್ರಿ 8.00 ಂಟೆಗೆ ಶುರುವಾಗಿರುತ್ತದೆ. ನಾಟಕ ನಡೆಯುತ್ತಿದ್ದ ಸ್ಥಳದಿಂದ ದಾಬಸ್

ಪೇಟಿ ಬಸ್ ನಿಲ್ದಾಣಕ್ಕೆ 500 ಮೀಟರ್ ದೂರ ಆಗುತ್ತದೆ. ನಾನು ಪ್ರತೀ ದಿವಸ ಕಂಪನಿಯ ವಾಹನವದಲ್ಲಿ ಕೆಲಸಕ್ಕೆ ಹೋಗುತ್ತಿದ್ದೆ. ಆ ದಿವಸ ಕುರುಕ್ಷೇತ್ರ ನಾಟಕ ಆಯೋಜಿಸಿದ್ದರಿಂದ ಕಂಪನಿಯವರು ನಮ್ಮನ್ನು ಮನೆಗೆ ವಾಪಸ್ಸು ಬಿಡಲು ವಾಹನ ವ್ಯವಸ್ಥೆಯನ್ನು ಮಾಡಿದ್ದರು ಎಂದರೆ ಸಾಕ್ಷಿ ಮನೆಗೆ ವಾಪಸ್ಸು ಹೋಗಲು ಯಾವುದೇ ವಾಹನದ ವ್ಯವಸ್ಥೆ ಮಾಡಿರಲಿಲ್ಲ ಎಂದು ಹೇಳುತ್ತಾರೆ. ಕಂಪನಿಯವರು ಆ ದಿವಸ ಮನೆಗೆ ವಾಪಸ್ಸು ಹೋಗಲು ವಾಹನ ವ್ಯವಸ್ಥೆ ಮಾಡಿದ್ದರೂ ಸಹ ಈಗ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

3. ಘಟನೆ ನಡೆದ ಸಂದರ್ಭದಲ್ಲಿ ನಾನು ತುಮಕೂರಿನಲ್ಲಿ ಒಂದು ಬಾಡಿಗೆ ಮನೆಯಲ್ಲಿ ವಾಸಮಾಡಿಕೊಂಡಿದ್ದೆ. ನಾನು ತಿಂಗಳಿಗೆ 2,000/- ರೂಪಾಯಿ ಬಾಡಿಗೆ ಕಟ್ಟುತ್ತಿದ್ದೆ. ನಾನು ನಮ್ಮ ಮನೆಗೆ ಹಿರಿಯ ಮಗ, ಸಂಬಳದ ದುಡ್ಡನ್ನು ನಮ್ಮ ಮನೆಯವರಿಗೆ ಕೊಡುತ್ತಿದ್ದೆ ಎಂದರೆ ಸರಿ. ದಾಬಸ್ ಪೇಟೆ ಬಸ್ ಸ್ಟ್ಯಾಂಡ್ ಸುತ್ತ ಮುತ್ತ ಏನೇನು ಇರುತ್ತದೆ ಎಂದರೆ ಸಾಕ್ಷಿ ಜ್ಯೂವೆಲ್ಲರೀ ಷಾಪ್, ದೊಡ್ಡಬಳ್ಳಾಪುರ ರಸ್ತೆ, ತುಮಕೂರು-ಬೆಂಗಳೂರು ರಸ್ತೆ ಹಾಗೂ ಹೆಚ್.ಡಿ.ಎಫ್.ಸಿ. ಬ್ಯಾಂಕ್ ಇರುತ್ತದೆ ಎಂದು ಹೇಳುತ್ತಾರೆ. ಸಾಮಾನ್ಯವಾಗಿ ಸದರಿ ಜ್ಯೂವೆಲ್ಲರೀ ಷಾಪ್ ಮತ್ತು ಹೆಚ್.ಡಿ.ಎಫ್.ಸಿ. ಬ್ಯಾಂಕ್ ಮುಂದೆ ಸೆಕ್ಯೂರಿಟಿ ಗಾರ್ಡ್ ಇರುತ್ತಾರೆ ಎಂದರೆ ಸರಿ. ಸದರಿ ಜ್ಯೂವೆಲ್ಲರೀ ಷಾಪ್ ಮತ್ತು ಹೆಚ್.ಡಿ.ಎಫ್.ಸಿ. ಬ್ಯಾಂಕ್ ನವರು ಸಿ.ಸಿ.ಟಿ.ವಿಯನ್ನು ಅಳವಡಿಸಿರುತ್ತಾರೆ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ಹೇಳುತ್ತಾರೆ. ಸದರಿ ಸ್ಥಳದಲ್ಲಿ ಸಿ.ಸಿ.ಟಿ.ವಿ.ಯನ್ನು ಅಳವಡಿಸಿರುವ ವಿಚಾರ ನನಗೆ ಗೊತ್ತಿದ್ದರೂ ಸಹ ನಾನು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

4. ನನ್ನ ದೂರಿನಲ್ಲಿ ಟಾಟಾ ಮ್ಯಾಜಿಕ್ ಗಾಡಿಯ ನಂಬರು ಮತ್ತು ಅದರ ಬಣ್ಣವನ್ನು ಬರೆದಿರುವುದಿಲ್ಲ ಎಂದರೆ ಸರಿ. ನನ್ನ ಮತ್ತು ಚಾಸಾ-2 ರವರನ್ನು ಚಂದನಾ ಹೊಸಹಳ್ಳಿ ಹತ್ತಿರ ಕರೆದುಕೊಂಡು ಹೋಗಿ ಅಲ್ಲಿ ನಮ್ಮಿಬ್ಬರನ್ನು ಗಾಡಿಯಿಂದ ಹೊರಕ್ಕೆ ನೂಕಿದರು ಎಂದು ಹೇಳಲಾದ ಸಂದರ್ಭದಲ್ಲಿ ನಾನು ಗಾಡಿಯ ನಂಬರ್ ಮತ್ತು ಬಣ್ಣವನ್ನು ನೋಡಿರುವುದಿಲ್ಲ ಎಂದರೆ ಸರಿ. ನನ್ನ ಮತ್ತು ಚಾಸಾ-2 ರವರನ್ನು ಟಾಟಾ ಮ್ಯಾಜಿಕ್ ಗಾಡಿಯಲ್ಲಿ ಕರೆದುಕೊಂಡು ಹೋದ ವ್ಯಕ್ತಿಯನ್ನು ನಾನು ಮೊದಲು ನೋಡಿರಲಿಲ್ಲ ಮತ್ತು ಅವರ ಪರಿಚಯ ನನಗೆ ಇರಲಿಲ್ಲ ಎಂದರೆ ಸರಿ. ನನ್ನ ದೂರಿನಲ್ಲಿ ಯಾವ ಕಂಪನಿಯ

ಮೊಬೈಲ್ ಫೋನ್ ಅನ್ನು ನನ್ನಿಂದ ಕಿತ್ತುಕೊಂಡರು ಎಂದು ನಮೂದು ಮಾಡಿರುವುದಿಲ್ಲ ಎಂದರೆ ಸರಿ. ನನಗೆ ಆ ದಿವಸ ಹಲ್ಲಿ ಆಗಿದ್ದ ಬಗ್ಗೆ ನಾನು ಮತ್ತು ಚಾಸಾ-2 ರವರು ಆಸ್ಪತ್ರೆಗೆ ಹೋಗಿ ಚಿಕಿತ್ಸೆ ಪಡೆದುಕೊಂಡಿಲ್ಲ ಎಂದರೆ ಸರಿ. ಆ ದಿವಸ 5,000/- ರೂ ನನ್ನ ಬಳಿ ಇತ್ತು ಎಂದು ತೋರಿಸಲು ನಾನು ಯಾವುದೇ ದಾಖಲೆಯನ್ನು ಪೊಲೀಸರಿಗೆ ನೀಡಿರುವುದಿಲ್ಲ. ಎ.ಟಿ.ಎಂ. ಕಾರ್ಡ್ ಗಳನ್ನು ನಾನು ಅರ್ಜಿ ಸಲ್ಲಿಸಿ ನನ್ನ ವಶಕ್ಕೆ ಪಡೆದುಕೊಂಡಿರುವುದಿಲ್ಲ. ಸಾಮಾನ್ಯವಾಗಿ ಎ.ಟಿ.ಎಂ ಯಂತ್ರದಲ್ಲಿ ಎ.ಟಿ.ಎಂ ಕಾರ್ಡ್‌ನ್ನು ಬಳಸೂಗ ತಪ್ಪು ಪಿನ್ ನಂಬರನ್ನು ಹಾಕಿದರೆ ಕಾರ್ಡ್ ಬ್ಲಾಕ್ ಆಗುತ್ತದೆ ಎಂದರೆ ಸರಿ. ಆ ಬಗ್ಗೆ ನನ್ನ ಮೊಬೈಲ್ ನಂಬರಿಗೆ ಬ್ಯಾಂಕ್ ನಿಂದ ಮೆಸೇಜ್ ಬರುತ್ತದೆ ಎಂದರೆ ಸರಿ. ಸಾಕ್ಷಿ ಆ ದಿವಸ ನನ್ನ ಎಂಟಿಎಂ ಕಾರ್ಡ್ ಬ್ಲಾಕ್ ಆಗಿರಲಿಲ್ಲ, ಎಂಟಿಎಂ ಕಾರ್ಡ್ ನಿಂದ ಹಣವನ್ನು ತೆಗೆದುಕೊಂಡ ಬಗ್ಗೆ ನನ್ನ ಮೊಬೈಲಿಗೆ ಮೆಸೇಜ್ ಬಂದಿರುತ್ತದೆ ಎಂದು ಹೇಳುತ್ತಾರೆ. ಸದರಿ ಮೆಸೇಜನ್ನು ನಾನು ಪೊಲೀಸರಿಗೆ ತೋರಿಸಿರುವುದಿಲ್ಲ. ನಿಪಿ-18 ರಲ್ಲಿ ಯಾವ ಬ್ಯಾಂಕ್ ನಿಂದ ಮತ್ತು ಯಾವ ಎಂಟಿಎಂ ನಿಂದ ಹಣವನ್ನು ತೆಗೆದುಕೊಂಡಿತ್ತಾರೆ ಎಂದು ಮಾಹಿತಿ ಇರುವುದಿಲ್ಲ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ಹೇಳುತ್ತಾರೆ. ನಿಪಿ-18 ದಾಖಲೆಯನ್ನು ನಾನು ಮತ್ತು ಪೊಲೀಸರು ಸೃಷ್ಟಿ ಮಾಡಿರುತ್ತೇವೆ ಎಂದರೆ ಸರಿಯಲ್ಲ. ಹೆಚ್.ಡಿ.ಎಫ್.ಸಿ. ಬ್ಯಾಂಕ್ ಎಂಟಿಎಂ ನಲ್ಲಿ ಸಿಸಿಟಿವಿ ಕ್ಯಾಮೆರಾ ವನ್ನು ಅಳವಡಿಸಿದ್ದರು, ಎಂಟಿಎಂ ನಲ್ಲಿ ಸೆಕ್ಯೂರಿಟಿ ಕಾಬಿನ್ ಇರುತ್ತದೆ ಮತ್ತು ಸೆಕ್ಯೂರಿಟಿ ಗಾರ್ಡ್ ಇರುತ್ತಾರೆ ಎಂದರೆ ಸಾಕ್ಷಿ ಸಿಸಿಟಿವಿ ಕ್ಯಾಮೆರಾ ಇತ್ತು ಆದರೆ ಆ ದಿವಸ ಸೆಕ್ಯೂರಿಟಿ ಗಾರ್ಡ್ ಇರಲಿಲ್ಲ ಎಂದು ಹೇಳುತ್ತಾರೆ. ಆ ದಿವಸ ಸೆಕ್ಯೂರಿಟಿ ಗಾರ್ಡ್ ಇದ್ದರೂ ಸಹ ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಸದರಿ ಹೆಚ್.ಡಿ.ಎಫ್.ಸಿ. ಬ್ಯಾಂಕ್ ಎಂಟಿಎಂ ಒಳಗೆ ನನಗೆ ಒಂದು ಸಿಸಿಟಿವಿ ಕ್ಯಾಮೆರಾ ಕಾಣುತ್ತಿತ್ತು ಎಂದು ಹೇಳುತ್ತಾರೆ. ನಿಪಿ-5 ಮತ್ತು 6 ರಲ್ಲಿ ಫೋಟೋದಲ್ಲಿ ನಾನು ಇರುವುದಿಲ್ಲ ಎಂದರೆ ಸರಿ. ನಿಪಿ-5 ಮತ್ತು 6 ಫೋಟೋದಲ್ಲಿ ಕಾಣುವ ಎಂಟಿಎಂ ಯಾವ ಬ್ಯಾಂಕಿನದು ಎಂದು ನಮೂದು ಆಗಿರುವುದಿಲ್ಲ ಎಂದರೆ ಸರಿ. ಆ ದಿವಸ ಆರೋಪಿತರು ನನ್ನನ್ನು ಬಲವಂತವಾಗಿ ಎಂಟಿಎಂ ನೊಳಗೆ ಹಣ ಡ್ರಾ ಮಾಡಲು ಕರೆದುಕೊಂಡು ಹೋದರು ಎಂದು ಹೇಳಲಾದ ಸಂದರ್ಭದಲ್ಲಿ ನಾನು ಸಹಾಯ ಕೇಳಿ ಕಿರುಚಿಕೊಂಡರಾ ಎಂದರೆ ಸಾಕ್ಷಿ ಆರೋಪಿತರು ಚಾಸಾ-2 ರವರನ್ನು ಒತ್ತಿ ಆಳಾಗಿ ಇಟ್ಟುಕೊಂಡಿದ್ದರಿಂದ ಆತನ ಪ್ರಾಣಕ್ಕೆ ತೊಂದರೆ ಆಗಬಹುದು ಎಂದು ಹೆದರಿ ನಾನು ಕಿರುಚಿಕೊಂಡಿರುವುದಿಲ್ಲ ಎಂದು ಹೇಳುತ್ತಾರೆ.

5. ದಿನಾಂಕ 12.02.2014 ರಾತ್ರಿ 1.30 ಗಂಟೆ ಸಮಯದಲ್ಲಿ ದಾಬಸ್ ಪೇಟೆ ಬಸ್ ನಿಲದಣದ ಬಳಿ ಆರೋಪಿತರು ಇರಲಿಲ್ಲ, ಸದರಿ ಸ್ಥಳದಿಂದ ಆರೋಪಿತರು ನನ್ನನ್ನು ಮತ್ತು ಚಾಸಾ-2

ರವರನ್ನು ಟಾಟಾ ಮ್ಯಾಜಿಕ್ ವಾಹನದಲ್ಲಿ ಕರೆದುಕೊಂಡು ಹೋಗಲಿಲ್ಲ, ಆರೋಪಿತರು ನನಗೆ ಚಾಕು ತೋರಿಸಿ ನನ್ನ ಬಳಿಯಿದ್ದ ಹಣ ಮತ್ತು ಮೊಬೈಲ್ ಫೋನ್ ಮತ್ತು ಎಟಿಎಂ ಕಾರ್ಡ್ ಗಳನ್ನು ಕಿತ್ತುಕೊಂಡಿರುವುದಿಲ್ಲ ಮತ್ತು ಎಟಿಎಂ ಬಳಿ ನನ್ನನ್ನು ಕರೆದುಕೊಂಡು ಹೋಗಿ ಮೂರು ಬಾರಿ ಬಲವಂತವಾಗಿ ನನ್ನ ಕಡೆಯಿಂದ ಹಣ ಡ್ರಾ ಮಾಡಿಸಿರುವುದಿಲ್ಲ, ನನ್ನನ್ನು ಮತ್ತು ಚಾಸಾ-2 ರವರನ್ನು ದಾಬಸ್ ಪೇಟೆಯಿಂದ ಚಂದನ ಹೊಸಹಳ್ಳಿ ಹತ್ತಿರ ಕರೆದುಕೊಂಡು ಹೋಗಿ ನಮ್ಮಿಬ್ಬರನ್ನು ಗಾಡಿಯಿಂದ ಹೊರಕ್ಕೆ ನೂಕಿರುವುದಿಲ್ಲ ಎಂದರೆ ಸರಿಯಲ್ಲ.

6. ಆರೋಪಿತರು ನನ್ನನ್ನು ಟಾಟಾ ಮ್ಯಾಜಿಕ್ ವಾಹನದಲ್ಲಿ ಕರೆದುಕೊಂಡು ಹೋದರು ಮತ್ತು ಎಟಿಎಂ ಗೆ ಕರೆದುಕೊಂಡು ಹೋಗಿ ಬಲವಂತವಾಗಿ ಹಣವನ್ನು ನನ್ನಿಂದ ಡ್ರಾ ಮಾಡಿಸಿದರು ಎಂದು ಹೇಳಲಾದ ಸಂದರ್ಭದಲ್ಲಿ ನನ್ನ ಕೈ ಕಟ್ಟಿದರಾ ಮತ್ತು ಬಾಯಿಗೆ ಬಟ್ಟೆ ತುರುಕಿದರಾ ಎಂದರೆ ಸಾಕ್ಷಿ ಕೈ ಮತ್ತು ಬಾಯನ್ನು ಬಟ್ಟೆಯಿಂದ ಕಟ್ಟಿರಲಿಲ್ಲ ಆದರೆ ಕುತ್ತಿಗೆಯನ್ನು ಬಿಗಿಯಾಗಿ ಹಿಡಿದುಕೊಂಡಿದ್ದರು ಎಂದು ಹೇಳುತ್ತಾರೆ. ಆರೋಪಿತರು ನನ್ನ ಕುತ್ತಿಗೆಯನ್ನು ಬಿಗಿಯಾಗಿ ಹಿಡಿದುಕೊಂಡಿದ್ದರು ಎಂಬ ವಿಚಾರವನ್ನು ನನ್ನ ದೂರಿನಲ್ಲಿ ಮತ್ತು ನನ್ನ ಹೇಳಿಕೆಯಲ್ಲಿ ಹೇಳಿರುವುದಿಲ್ಲ ಎಂದರೆ ಸರಿ.

7. ನಿಪಿ-2 ಸ್ಥಳ ಮಹಜರ್ ಮಾಡುವ ಸಮಯದಲ್ಲಿ ಪೊಲೀಸರು ಸ್ಥಳೀಯರನ್ನು ಪಂಚರಾಗಿ ಕರೆದರಾ ಎಂದರೆ ಸರಿ. ಚಾಸಾ-3 ರವರನ್ನು ಸ್ಥಳಕ್ಕೆ ನಾನೇ ಕರೆದುಕೊಂಡು ಹೋಗಿರುತ್ತೇನೆ ಎಂದರೆ ಸರಿ. ನಿಪಿ-2 ನ್ನು ಪೊಲೀಸರು ತಾಣೆಯಲ್ಲೇ ತಯಾರು ಮಾಡಿರುತ್ತಾರೆ, ನಾನು, ಚಾಸಾ-2 ಮತ್ತು 3 ರವರು ತಾಣೆಗೆ ಹೋಗಿ ನಿಪಿ-2 ಕ್ಕೆ ಸಹಿ ಮಾಡಿರುತ್ತೇವೆ ಎಂದರೆ ಸರಿಯಲ್ಲ. ನಿಪಿ-2 ದಾಖಲೆಯನ್ನು ಬರೆದ ಪೊಲೀಸ್ ಅಧಿಕಾರಿಯ ಹೆಸರು ನನಗೆ ಗೊತ್ತಿಲ್ಲ. ನಿಪಿ-3 ರಂತೆ ಹೆಚ್.ಡಿ.ಎಫ್.ಸಿ. ಬ್ಯಾಂಕ್ ಎಟಿಎಂ ಕೊಠಡಿ ಬಳಿ ಮಹಜರ್ ಮಾಡುವಾಗ ಅಲ್ಲಿದ್ದ ಸ್ಥಳೀಯರನ್ನು ಪಂಚರಾಗಿ ಬರಬೇಕು ಎಂದು ಕರೆದಿರುವುದಿಲ್ಲ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ಹೇಳುತ್ತಾರೆ. ನಿಪಿ-3 ರಂತೆ ಮಹಜರ್ ಮಾಡುವ ಸಮಯದಲ್ಲಿ ಎಟಿಎಂ ಬಳಿ ಸೆಕ್ಯೂರಿಟಿ ಗಾರ್ಡ್ ಇದ್ದರೋ ಇಲ್ಲವೋ ಎಂದರೆ ನನಗೆ ಗೊತ್ತಿಲ್ಲ. ಹೆಚ್.ಡಿ.ಎಫ್.ಸಿ. ಬ್ಯಾಂಕ್ ಎಟಿಎಂ ಪ್ರವೇಶ ದ್ವಾರದಲ್ಲಿ ಸಿಸಿಟಿವಿ ಕ್ಯಾಮೆರಾ ಇರುತ್ತದೆ ಎಂದರೆ ಸರಿ. ದಿನಾಂಕ:13.02.2014 ರಂದು ನಾನು ಹೆಚ್.ಡಿ.ಎಫ್.ಸಿ. ಎಟಿಎಂ ಬಳಿ ಹೋಗಿರುವುದಿಲ್ಲ, ಅಲ್ಲಿ ನಿಪಿ-3 ರಂತೆ ಯಾವುದೇ ಮಹಜರ್ ಕ್ರಮ ಜರುಗಿಸಿರುವುದಿಲ್ಲ, ನಿಪಿ-3 ಕ್ಕೆ ನಾನು ಪೊಲೀಸ್ ತಾಣೆಯಲ್ಲೇ ಸಹಿ

ಮಾಡಿರುತ್ತೇನೆ ಎಂದರೆ ಸರಿಯಲ್ಲ. ಪೊಲೀಸರು ನನ್ನನ್ನು ಹೂಡಿಗರೆ ಹೋಬಳಿ ಪಂಡಿತನಹಳ್ಳಿಬಾರೆ ಬಳಿಗೆ ಕರೆದುಕೊಂಡು ಹೋಗಿರುವುದಿಲ್ಲ ಅಲ್ಲಿ ನಿಪಿ-4 ರಂತೆ ಯಾವುದೇ ವಹುಜರ್ ಕ್ರಮ ಜರುಗಿಸಿರುವುದಿಲ್ಲ, ನಾನು ನಿಪಿ-4 ಕ್ಕೆ ಪೊಲೀಸ್ ತಾಣೆಯಲ್ಲೇ ಸಹಿ ಮಾಡಿರುತ್ತೇನೆ ಎಂದರೆ ಸರಿಯಲ್ಲ.

8. ನನ್ನ ಮುಖ್ಯ ವಿಚಾರಣೆಯಲ್ಲಿ ಪೊಲೀಸರು ನಮ್ಮನ್ನು ಪೊಲೀಸ್ ವಾಹನದಲ್ಲಿ ತುಮಕೂರು ಗೇಟ್ ಗೆ ಕರೆದುಕೊಂಡು ಹೋಗುತ್ತಿದ್ದಾಗ ಅಲ್ಲಿ ಒಂದು ಆಂಬ್ಯುಲೆನ್ಸ್ ನಿಂತಿತ್ತು, ಅಲ್ಲಿ ಒಬ್ಬ ಲಾರಿ ಡ್ರೈವರ್ ಗೆ ಮಾರಣಾಂತಿಕ ಹಲ್ಲೆ ಮಾಡಿರುತ್ತಾರೆ ಎಂದು ಸಾಕ್ಷಿ ನುಡಿದಿರುತ್ತೀರಾ ಸದರಿ ಆಂಬ್ಯುಲೆನ್ಸ್ ನಂಬರ್ ಮತ್ತು ಲಾರಿ ನಂಬರ್ ಮತ್ತು ಯಾವ ಕಂಪನಿಯ ಲಾರಿ ಮತ್ತು ಎಷ್ಟು ಟ್ರೈಯರ್ ಅನ್ನು ಬಿಚ್ಚಿಕೊಂಡು ಹೋಗಿದ್ದರು ಎಂದು ನಿಮಗೆ ಗೊತ್ತಾ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ಹೇಳುತ್ತಾರೆ. ನನ್ನನ್ನು ಪೊಲೀಸರು ಆ ದಿವಸ ಸ್ಥಳಕ್ಕೆ ಕರೆದುಕೊಂಡು ಹೋಗುತ್ತಿದ್ದರು ಎಂದು ಹೇಳಲಾದ ಸಂದರ್ಭದಲ್ಲಿ ಸದರಿ ಆಂಬ್ಯುಲೆನ್ಸ್ ಮತ್ತು ಲಾರಿ ಚಾಲಕನನ್ನು ನಾನು ನೋಡಿರುವುದಿಲ್ಲ ಎಂದರೆ ಸರಿಯಲ್ಲ. ನಾನು ನನ್ನ ದೂರಿನಲ್ಲಿ ಉಳಿದ ಆರೋಪಿಗಳು ಬಜಾಜ್ ಚೇತಕ್ ವಾಹನದಲ್ಲಿ ಬಂದಿದ್ದರು ಎಂದು ನಮೂದು ಮಾಡಿರುವುದಿಲ್ಲ ಎಂದರೆ ಸರಿ. ನಾನು ಪೊಲೀಸರ ಮುಂದೆ ನೀಡಿದ ಹೇಳಿಕೆಯಲ್ಲಿ ಸದರಿ ಸ್ಕೂಟರಿನ ನಂಬರ್ ಹೇಳಿರುವುದಿಲ್ಲ ಎಂದರೆ ಸರಿ. ಆ ದಿವಸ ಯಾವುದೇ ಆರೋಪಿಗಳು ಯಾವುದೇ ಸ್ಕೂಟರಿನಲ್ಲಿ ಅಲ್ಲಿಗೆ ಬಂದಿರಲಿಲ್ಲ ಆದ್ದರಿಂದ ನಾನು ನನ್ನ ದೂರಿನಲ್ಲಿ ಮತ್ತು ನನ್ನ ಹೇಳಿಕೆಯಲ್ಲಿ ಆ ಬಗ್ಗೆ ಹೇಳಿರುವುದಿಲ್ಲ ಎಂದರೆ ಸರಿಯಲ್ಲ. ಪೊಲೀಸರು ನನ್ನನ್ನು ಕಾರಾಗೃಹಕ್ಕೆ ಕರೆದುಕೊಂಡು ಹೋಗಿ ಗುರುತು ಕಾವಾಯತಿನ ಪ್ರಕ್ರಿಯೆಯನ್ನು ನಡೆಸಿರುವುದಿಲ್ಲ. ಘಟನೆ ನಡೆಯಿತು ಎಂದು ಹೇಳಲಾದ ಹದಿನೈದು ದಿನದ ನಂತರ ಪೊಲೀಸರು ನನ್ನನ್ನು ತಾಣೆಗೆ ಕರೆಸಿ ಆರೋಪಿತರನ್ನು ತೋರಿಸಿ ಅವರ ಹೆಸರು ಮತ್ತು ವಿಳಾಸವನ್ನು ಪೊಲೀಸರು ನನಗೆ ತಿಳಿಸಿದಾಗ ಆರೋಪಿತರ ಬಗ್ಗೆ ನನಗೆ ಗೊತ್ತಾಯಿತು ಎಂದರೆ ಸರಿಯಲ್ಲ. ಆರೋಪಿತರನ್ನು ನಾನು ನ್ಯಾಯಾಲಯದ ಮುಂದೆ ಮಾತ್ರ ನೋಡಿರುತ್ತೇನೆ ಅವರನ್ನು ಈ ಮೊದಲು ನೋಡಿರುವುದಿಲ್ಲ ಎಂದರೆ ಸರಿಯಲ್ಲ. ಪೊಲೀಸರು ತಾಣೆಗೆ ನನ್ನನ್ನು ಕರೆಸಿರುವುದಿಲ್ಲ, ಅಲ್ಲಿ ಯಾವುದೇ ಆರೋಪಿಯನ್ನು ತೋರಿಸಿ ನನಗೆ ಗುರುತು ಹಚ್ಚಲು ಹೇಳಿರುವುದಿಲ್ಲ ಮತ್ತು ಯಾವುದೇ ವಾಹನವನ್ನು ತೋರಿಸಿ ಗುರುತಿಸಲು ಹೇಳಿರುವುದಿಲ್ಲ ಎಂದರೆ ಸರಿಯಲ್ಲ. ಪೊಲೀಸರು ತಾಣೆಯಲ್ಲಿ ನನಗೆ ಯಾವುದೇ ಚಾಕವನ್ನು ತೋರಿಸಿರುವುದಿಲ್ಲ ಎಂದರೆ ಸರಿಯಲ್ಲ. ಪೊಲೀಸರು ನನಗೆ ತಾಣೆಯಲ್ಲಿ ಎರಡು-

ಮೂರು ಚಾಕುಗಳನ್ನು ತೋರಿಸಿರುತ್ತಾರೆ. ಸದರಿ ಚಾಕುಗಳು ಎಷ್ಟು ಉದ್ದ ಮತ್ತು ಅಗಲ ಇತ್ತು ಮತ್ತು ಅದರಿ ಹಿಡಿಕೆ ಬಗ್ಗೆ ನನಗೆ ಈಗ ಹೇಳಲು ಆಗುವುದಿಲ್ಲ.

ಈ ಹಂತದಲ್ಲಿ ನ್ಯಾಯಾಲಯದ ಬೆಳಗಿನ ಸಮಯ ಆಗಿದ್ದರಿಂದ ಸಾಕ್ಷಿ ಪಾಟೀ ಸವಾಲನ್ನು ಮಧ್ಯಾಹ್ನಕ್ಕೆ ಮೂಂದೂಡಲಾಯಿತು.

(ನನ್ನ ಉತ್ತರೇಖನದ ಮೇರೆಗೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಿಸಲಾಯಿತು)

ಓ. ಹೇ. ಕೇ. ಸ. ಒ.

(ರವೀಂದ್ರ. ಆರ್)

1 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ಬೆಂಗಳೂರು.

ಮಧ್ಯಾಹ್ನದ ವಿರಾಮದ ನಂತರ ಸಾಕ್ಷಿಯನ್ನು ಪುನಃ ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಂದುವರೆದ ಪಾಟೀ ಸವಾಲು: ಶ್ರೀ ಎಂ.ಬಿ.ಎಸ್ ವಕೀಲರಿಂದ 1 ನೇ ಆರೋಪಿತನ ಪರವಾಗಿ:

9. ಪೊಲೀಸರು ನನ್ನನ್ನು ಪುನಃ ನೆಲಮಂಗಲ ಪೊಲೀಸ್ ಠಾಣೆಗೆ ಕರೆಸಿರಲಿಲ್ಲ ಮತ್ತು ಠಾಣೆಯಲ್ಲಿ ನನಗೆ ಯಾವುದೇ ಆರೋಪಿಯನ್ನು ತೋರಿಸಿ ಗುರುತು ಹಚ್ಚಲು ಹೇಳಿರಲಿಲ್ಲ ಎಂದರೆ ಸರಿಯಲ್ಲ. ಸರ್ಕಾರಿ ಅಭಿಯೇಜಕರು ಮಾಡಿದ ಪಾಟೀ ಸವಾಲಿನಲ್ಲಿ ನಾಲ್ಕು ಜನ ನಮ್ಮನ್ನು ಟಾಟಾ ಮ್ಯಾಜಿಕ್ ನಲ್ಲಿ ಕರೆದುಕೊಂಡು ಹೋಗುತ್ತಿರುವಾಗ ಅದರಲ್ಲಿದ್ದ ನಾಲ್ಕು ಜನ ಮೊಬೈಲ್ ಫೋನ್‌ನಲ್ಲಿ ಉಳಿದವರನ್ನು ಸಂಪರ್ಕಿಸಿ ಅವರೊಂದಿಗೆ ಮಾತನಾಡುತ್ತಿದ್ದರು ಎಂಬ ವಿಚಾರವನ್ನು ನಾನು ನನ್ನ ದೂರಿನಲ್ಲಿ ಹಾಗೂ ನನ್ನ ಹೇಳಿಕೆಯಲ್ಲಿ ಹೇಳಿರುವುದಿಲ್ಲ. ದಾಬಸ್ ಪೇಟೆ-ತುಮಕೂರು ರಸ್ತೆಯಲ್ಲಿ ಸಾಕಷ್ಟು ವಾಹನಗಳು ಓಡಾಡುತ್ತಿರುತ್ತವೆ ಎಂದರೆ ಸರಿ. ನಾನು ಆ ದಿವಸ ಬೇರೆ ಸಾರ್ವಜನಿಕರನ್ನು ಸಂಪರ್ಕಿಸಿ ನಮಗೆ ತೊಂದರೆ ಕೊಡುತ್ತಿರುತ್ತಾರೆ ಸಹಾಯ ಮಾಡಿ ಎಂದು ಕೇಳಿರುವುದಿಲ್ಲ. ನಾನು ಹೇಳಿದ ರೀತಿ ಯಾವುದೇ ಘಟನೆ ನಡೆದಿರುವುದಿಲ್ಲ, ನಾನು ಪೊಲೀಸರು ತಯಾರು ಮಾಡಿಕೊಟ್ಟ ದೂರಿನ ಅನುಗುಣವಾಗಿ ನ್ಯಾಯಾಲಯದ ಮುಂದೆ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲುಃ ಶ್ರೀ ಜಿ.ಎಸ್.ಬಿ ವಕೀಲರಿಂದ 4 ಮತ್ತು 5 ನೇ ಆರೋಪಿತರ ಪರವಾಗಿಃ

10. ಪೊಲೀಸರು ವಶಪಡಿಸಿಕೊಂಡ ಮೊಬೈಲ್ ಮತ್ತು ವಾಚು ನನ್ನದಲ್ಲ ಆದ್ದರಿಂದ ನಾನು ಸದರಿ ವಸ್ತುಗಳನ್ನು ಬಿಡಿಸಿಕೊಂಡಿರುವುದಿಲ್ಲ ಎಂದರೆ ಸರಿಯಲ್ಲ. ಸ ದರಿ ವಸ್ತುಗಳು ನನ್ನದು ಎಂದು ತೋರಿಸಲು ನಾನು ಯಾವುದೇ ದಾಖಲೆಯನ್ನು ಪೊಲೀಸರಿಗೆ ನೀಡಿರುವುದಿಲ್ಲ ಎಂದರೆ ಸರಿಯಲ್ಲ. ನನ ಎಟಿಎಂ ಕಾರ್ಡ್ ಗಳು ನನ್ನ ಬಳಿಯೇ ಇರುತ್ತದೆ, ಆರೋಪಿತರು ಅದನ್ನು ಉಪಯೋಗಿಸಿ ಯಾವುದೇ ಹಣವನ್ನು ಡ್ರಾ ಮಾಡಿರುವುದಿಲ್ಲ ಎಂದರೆ ಸರಿಯಲ್ಲ. ಮು.ಮಾ.1 ವಾಚನ್ನು ಕೇಸಿನ ಸಲುವಾಗಿ ಸೃಷ್ಟಿ ಮಾಡಿರುತ್ತೇವೆ ಎಂದರೆ ಸರಿಯಲ್ಲ. ಆರೋಪಿತರಿಗೂ ಮತ್ತು ಈ ಪ್ರಕರಣಕ್ಕೂ ಯಾವುದೇ ಸಂಬಂಧ ಇಲ್ಲದಿದ್ದರೂ ಸಹ, ನಾನು ಪೊಲೀಸರ ಮಾತನ್ನು ಕೇಳಿಕೊಂಡು ಆರೋಪಿತರ ವಿರುದ್ಧ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲುಃ ಶ್ರೀಮತಿ ಕೆ.ಎಂ.ಸಿ. ಮತ್ತು ಶ್ರೀ ಎಸ್.ವೈ. ವಕೀಲರಿಂದ 2 ಮತ್ತು 6 ನೇ ಆರೋಪಿತರ ಪರವಾಗಿಃ

2 ಮತ್ತು 6 ನೇ ಆರೋಪಿತರ ಪರ ವಕೀಲರು 1 ನೇ ಆರೋಪಿತನ ಪರ ವಕೀಲರು ಮಾಡಿದ ಪಾಟೀ ಸವಾಲನ್ನು ಅಳವಡಿಸಿಕೊಂಡಿರುತ್ತಾರೆ.

ಮರುವಿಚಾರಣೆ - ಇಲ್ಲ.

(ನನ್ನ ಉತ್ತರೇಖನದ ಮೇರೆಗೆ ತೆರೆದ ನ್ಯಾಯಾಲಯದಲ್ಲ ಬೆರಳಚ್ಚು ಮಾಡಿಸಲಾಯಿತು)

ಓ. ಹೇ. ಕೇ. ಸ. ಒ.

(ರವೀಂದ್ರ. ಆರ್)

1 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ಬೆಂಗಳೂರು.